

ضعیف اور موضوع احادیث کا فتنہ

داعی کے لیے ضروری ہے کہ موضوع ہی نہیں بلکہ ضعیف اور مکفر حدیثوں سے بھی اپنے کو دور رکھے۔ علماء امت نے موضوع حدیثوں کی روایت سے سختی کے ساتھ منع کیا ہے۔ جواز کی صرف ایک صورت ہے جبکہ اس کا مقصد لوگوں کو ان کے خلاف آگاہی دینا ہو اور وہ ساتھ ہی صاف صاف بتاتا جائے کہ یہ روایت 'موضوع' ہے تاکہ اس کو پڑھنے اور سننے والے اپنے کواس سے بچا کر رکھیں۔ امام نوویؒ فرماتے ہیں کہ موضوع حدیث کی روایت حرام ہے اگر آدمی کواس کا پتہ ہے، قطع نظر اس سے کہ اس کا مضمون کیا ہے۔ وہ احکام متعلق ہے یا اتعاقات اور فصص سے یا ترغیب و تہذیب وغیرہ سے۔ اس کے جواز کی صرف ایک صورت ہے اور وہ یہ کہ روایت بیان کرنے کے ساتھ ہی وہ اس کے موضوع ہونے کی وضاحت کر دے اس لیے کہ رسول اللہ ﷺ کی صحیح حدیث ہے جس کی روایت امام مسلم نے حضرت سمرة بن جندب سے کی ہے۔ آپ نے فرمایا:

من حدث عنی بحدیث یری انه کذب "بوجوشن میرے حوالہ سے کوئی حدیث بیان کرے جو
صف و کھالی دیتی ہو کہ جھوٹ ہے تو جھوٹوں میں وہ بھی
فھو احد الکاذبین
ایک جھوٹا ہے۔"

علماء امت میں بہت سے لوگوں نے خاص انہی احادیث کو اپنا موضوع بنایا۔ انہوں نے ان کی کمزوریوں کو بے نقاب کیا اور ان کے باطل اجزا کی ایک کرکے نشان دہی کی اور وہ ضعین حدیث اور حدیث کے چشمہ صافی میں اپنی طرف سے کھوٹ کی آمیزش کرنے والوں کی ناپاک حرکتوں کا انہوں نے بالکل پردہ چاک کر کے رکھ دیا۔ حضرت عبد اللہ بن مبارکؓ سے کسی شخص نے سوال کیا کہ (آپ لوگوں کے بعد) ان موضوع حدیثوں سے کون عہدہ ہر آ ہوگا؟ آپ نے فرمایا: "ان سے نہیں کے لیے ان شاء اللہ ہر دور میں کچھ فدا اور لوگ زندہ رہیں گے۔" اسی طرح علامہ ابن

☆ عالم عرب کے معروف اسکالر۔ مقیم دوحہ، قطر۔

جوزی فرماتے ہیں: ”گمراہی پھیلانے والوں نے جب یہ دیکھا کہ قرآن کے اندر کسی قسم کی ترمیم و تحریف پر ان کا بس نہیں چلتا ہے تو انہوں نے رسول اللہ ﷺ کی احادیث میں اپنی طرف سے اضافے کرنے شروع کر دیے۔ اللہ تعالیٰ نے اس فتنے کا مقابلہ کرنے کے لیے امت کے اندر ایسے علماء پیدا کیے جو حدیث پاک کے دفاع کے لیے سینہ پر ہو گئے اور انہوں نے صحیح احادیث کو غلط حدیثوں سے بالکل چھانٹ کر الگ کر دیا۔ اور امید ہے کہ ان شاء اللہ کوئی زمانہ ایسے لوگوں سے خالی نہیں رہے گا۔ یہ ضرور ہے کہ اس زمانے میں یہ جس گروہ بہت کم یا بہت کم ہو گئی ہے۔ ہزاروں لاکھوں میں دو چار لوگ بھی اس کام کے بھسلک ہی نکل سکیں گے۔ غالباً حال وہ ہو گیا ہے جس کی طرف شاعر نے اس شعر میں اشارہ کیا ہے:

وقد كانوا اذا عدوا قليلا ففقد صاروا اعز من القليل

”تعداد تو ان کی پہلے بھی کم ہی تھی لیکن اب تو وہ کہیں خال خال ہی نظر آتے ہیں۔“

ابن جوزی کا انتقال ۷۵۹ھ میں ہوا ہے۔ بھلا جب صحیح صدی ہجری کے سلسلے میں ان کا یہ تاثر تھا تو آج اگر وہ ہمارے زمانے کو دیکھتے تو پہنچنے ان کے تاثرات کیا ہوتے؟

بہر حال اس میں دورائیں نہیں کہ ضعیف اور موضوع احادیث نے اسلامی ثقافت کے چشمہ صافی کو، بہت کچھ گدلا کیا ہے۔ اسلامی ثقافت کے مختلف اجزاء میں انہیں نفوذ حاصل ہوا جس کے اثرات تفسیر و تصوف اور فضائل کی مختلف کتابوں میں دیکھے جاسکتے ہیں۔ یہاں تک کہ فتوحا حکام کی کتابیں بھی ان کی آیمیزش سے محفوظ رہ سکیں۔ یہی نہیں بلکہ حدیث کے بہت سے متبادل مجموعے بھی اپنے آپ کو ان کی زد سے بچانے میں کام یا ب نہ ہو سکے۔ نتیجہ یہ ہے کہ اور لوگوں کو تو چھوڑ دیے، بہت سے وہ لوگ جو اپنے کو دین کا دائی کہتے ہیں، ان کے اوپر بھی یہ چیز اثر انداز ہوئے بغیر نہ رہی، خاص طور پر ان میں وہ لوگ جن کے اندر قومیت و دینیت کے جرا شیم پائے جاتے ہیں۔ چنانچہ اپنی تقریروں اور تحریروں میں اس طرح کی حدیثوں سے استشہاد کرنا ان حضرات کا عام معمول ہے اس لیے کہ ان کے اندر ابوجہ پن اور مبالغہ آیمیزی کے وہ مضامین ہوتے ہیں جن سے عوامی ذوق کو تکمیل ملتی ہے اور عجائب پسند طبیعتوں کو ایک طرح کی راحت نصیب ہوتی ہے۔ جماعت کا خطیب ہو یا مسجد میں درس دینے والا یا وہ عالم دین جس کے ذمہ ریڈ یو پر حدیثیں سنانے کی خدمت پر ہے، آپ ان میں سے کسی کو سن لیں۔ یہ جب کوئی حدیث بیان کریں گے، اس کا تعلق مردوں و منکر احادیث کے ذخیرہ سے ہو گا بلکہ اکثر ویژتزر سائل اور محفلات کا مطالعہ کرتے ہوئے بھی ایسی حدیثیں سامنے آتی ہیں جو خلاف عقل ہونے کے علاوہ نقل صحیح سے متصادم اور شریعت کے مسلمہ اصولوں سے ہٹی ہوئی ہیں اور رسائل ہی پر کیا موقوف، بہت سے معاصرین کی تصنیفات بھی ان کی زد سے محفوظ نہیں ہیں۔ اگر یہ حدیثیں موضوع نہ ہوں تو ان میں کمزوری کے ایسے بے شمار پہلو ہوتے ہیں جو انہیں پایہ اعتبار سے گردادیتے ہیں۔

عام طور پر ان حضرات کی بناے استدلال یہ چلتا ہوا خیال ہے کہ ترغیب و تہیب، فضائل اور واقعات و قصص وغیرہ کے باب میں ضعیف اور کمزور سے کمزور حدیثوں کا نقل کرنا جائز ہے۔ یہاں ہم اس راجح خیال کے سلسلے میں چند باتوں کی نشان دہی ضروری تھجھی ہیں:

۱۔ پہلی چیز تو یہ کہ یہ کوئی ایسی رائے نہیں جس پر پوری امت کا اتفاق ہو۔ بہت سے بلند پایہ علمائے علامائی کسی باب میں ضعیف اور بے اصل حدیثوں سے استدلال کروانیں رکھتے، خواہ بات فضائل کی ہو یا کسی اور سلسلے کی۔ تیکی بن معین اور ائمہ حدیث کی ایک بڑی جماعت کی بیہی رائے ہے۔ امام بخاری کا مسلک بھی اس کے سواد و سر انبیاء ہو سکتا جبکہ حدیث کے قول کرنے کے سلسلے میں انہوں نے انتہائی کڑی شرطیں عائد کی ہیں۔ امام مسلم کو بھی اس کے علاوہ کسی دوسری صفت میں نہیں رکھا جا سکتا اس لیے کہ انہوں نے اپنی صحیح کے مقدمہ میں ضعیف اور مکمزور حدیثوں کی روایت کرنے والوں پر بڑی سخت تقدیم کی ہے کہ یہ بد قسمت صحیح حدیثوں کی روایت کرنے کے بجائے اس نامبارک کام میں کیوں لگ گئے۔ بیہی خیال قاضی ابوکبر بن عربی کا بھی ہے جو اپنے زمانے میں مالکیہ کے سرخیل تھے۔ ابو شامہ جو اپنے زمانے میں شوافع کے سرخیل تھے، وہ بھی اسی خیال کے حامی ہیں۔ علامہ ابن حزم اور دوسرے بہت سے علمائے ظاہر کا بھی بیہی مسلک ہے۔

۲۔ دوسری بات یہ کہ جب صحیح اور حسن حدیثوں کا خود اتنا بڑا ذخیرہ موجود ہے جو لوگوں کی تعلیم و تذکیر کے لیے بالکل کافی ہے تو پھر انہیں چھوڑ کر کمزور اور بے سند حدیثوں کا رخ کرنے کی کیا ضرورت ہے؟ جب اللہ نے ہمیں اعلیٰ وارفع چیزوں کے رکھی ہے تو پھر گھٹیا اور بے وزن چیزوں کے لیے طبیعت میں اضطراب کیوں رہے؟ دین و اخلاق کا کوئی مسلک نہیں نہ فکر و نظر کا کوئی ایسا دارہ پایا جاتا ہے جس کے لیے صحیح اور حسن احادیث کے ذخیرے میں کافی وافی مواد موجود نہ ہو لیکن ہم تین ایسی گھٹیں اور مذاق اس قدر بگڑ گیا ہے اور تحقیق و تفہیم کی زحمت اٹھائے بغیر بس جو چیز ہاتھ میں آ جائے، اسے لے لینے کا راجحان ایسا بڑھ گیا ہے کہ لوگ ضعیف اور بے اصل حدیثوں کے نقل کرنے میں کوئی تکلف محسوس نہیں کرتے اور بے تکان ان کے جو والوں پر حوالے دیے چلے جاتے ہیں۔

۳۔ تیسرا چیز دھیان دینے کی یہ ہے کہ ضعیف اور کمزور حدیثوں کو جزم کے صیغہ سے نی ٹھیکانہ کی طرف منسوب کرنا صحیح نہیں۔ علامہ سیوطی تدریب شرح تقریب میں فرماتے ہیں:

”جب تم کسی ضعیف روایت کو بغیر سند کے بیان کرنا چاہو تو یہ نہ کہو کہ رسول اللہ ﷺ نے اس طرح فرمایا ہے۔

قال رسول الله ﷺ کذا۔ اسی طرح جزم کا کوئی اور صیغہ بھی استعمال نہ کرو بلکہ اس طرح کہو: آپ سے یہ مردی ہے۔ روی عنہ کذا۔ یا ہم تک آپ سے یہ بات پہنچی ہے۔ بلغنا عنہ کذا۔ یا یہ کہ آپ سے یہ بات آئی ہے۔ ورد عنہ۔ یا یہ کہ آپ سے یہ بات نقل کی گئی ہے۔ جاءہ او نقل عنہ۔ یا اسی کے مانند

دوسرے اور صینے جو اپنے اندر بجائے جرم کے، اختال کا معنی رکھتے ہیں مثلاً یہ کہ بعض لوگ اس طرح روایت کرتے ہیں۔ روی بعضہم۔“

پس یہ جو خطیبوں اور واعظوں نے عادت بنالی ہے کہ کمزور اور ضعیف سے ضعیف حدیشوں کے سلسلے میں بھی اس سے کم ان کی زبان سے کوئی بات لکھتی ہی نہیں کہ رسول اللہ ﷺ نے یہ فرمایا ہے، قال رسول اللہ ﷺ، یہ طریقہ بالکل غلط ہے اور اسے بلا تاخیر ترک کیا جانا چاہیے۔

۲۔ چوتھی بات یہ کہ جن علماء امت نے ترغیب و تہیب وغیرہ کے باب میں ضعیف اور کمزور روایتوں پر عمل کی اجازت دی ہے، انہوں نے اس دروازے کو چوپٹ نہیں کھول دیا ہے بلکہ اس کے لیے کچھ شرطیں لگائی ہیں۔ یہ شرطیں تین ہیں:

اول یہ کہ وہ حدیث بہت زیادہ ضعیف نہ ہو۔

دوم یہ کہ کسی اصل شرعی کے ذیل میں آتی ہو جس پر قرآن اور صحیح احادیث کی روشنی میں عمل کرنا ثابت ہو۔

سوم یہ کہ اس پر عمل کرتے ہوئے نبی ﷺ سے اس کے ثابت ہونے کا اعتقاد نہ رکھا جائے بلکہ یہ خیال رکھتے ہوئے عمل کیا جائے کہ معاملہ صرف اختیاط کا ہے۔

اس تفصیل سے یہ حقیقت واضح ہے کہ علماء امت نے کسی قید اور شرط کے بغیر کمزور اور ضعیف حدیشوں کے دروازے کو چوپٹ نہیں کھول دیا ہے بلکہ اس کے لیے انہوں نے کچھ شرطیں عائد کی ہیں جن میں مذکورہ بالآخر شرطوں کے علاوہ ایک دوسری بنیادی شرط بھی شامل ہے کہ حدیث فضائل اور ترغیب و تہیب وغیرہ کے ذیل سے ہو جس پر کوئی حکم شرعی مرتب نہ ہوتا ہو۔

ہماری رائے میں مذکورہ بالآخر شرطوں کے ساتھ دو مزید شرطوں کا اضافہ کیا جانا چاہیے:

اول یہ کہ حدیث مبالغہ آمیز اور گھبرا دینے والے مواد پر مشتمل نہ ہو جسے عقل کسی طرح باور کرتی ہے نہ شریعت سے اس کی کسی صورت تائید ہوتی ہے۔ اسی طرح اس کی زبان کا غراحت سے پاک اور اہل عرب کے معروف انداز بیان سے ہم آہنگ ہونا بھی ضروری ہے۔ یہی وجہ ہے کہ ائمہ حدیث نے موضوع حدیث کا پتہ لگانے کے لیے راوی کے علاوہ روایت کے داخلی شواہد کو کافی اہمیت دی ہے۔ روایت کے انہی داخلی شواہد میں سے ایک چیز جو موضوع احادیث کا پتہ لگانے کے سلسلے میں بھی دلیل راہ کا کام دیتی ہے، یہ ہے کہ روایت ایسے مواد پر مشتمل ہو جو سرتاسر عقل کے خلاف ہو اور کسی صورت سے اس کی توجیہ ممکن نہ ہو۔ اسی سے ملتی ہوئی بات یہ ہے کہ اس کا مضمون تجربہ و مشاہدہ سے کھلے طور پر متصادم ہو یا پھر یہ کہ وہ قرآن و سنت کے صرائح اور قطعی نصوص سے مکاری ہو یا اجماع امت کے خلاف پڑتی ہو۔ واضح رہے کہ ان تمام صورتوں میں یہ بات اسی وقت کہی جا سکے گی جبکہ دو باقتوں میں کسی طرح تطبیق ممکن نہ ہو۔ کسی

صورت سے تطیق ہو سکے اور تعارض رفع ہو جائے تو پھر یہ بات نہیں رہ جائے گی۔ علاوہ ازیں وہ حدیث بھی قابل قبول نہیں قرار پائے گی جو متعلق تو ہو کسی مہتمم بالشان امر سے جسے عوام کے بڑے مجمع کے سامنے بیان کیا جانا ضروری ہو لیکن اس کو قتل کرنے والا تھا ایک آدمی ہو۔ موضوع حدیث کی ایک بیچان یہ بھی ہے کہ ایک چھوٹے معاملے پر بہت بڑی وعید سنائی گئی ہو یا کسی معمولی کام پر بہت بڑے اجر کی بشارت دی گئی ہو۔ واعظ اور قصہ گو حضرات کے یہاں عام طور پر ہمیں اسی قبل کی خبریں سننے کو ملتی ہیں۔

افسوس ہے کہ ہمارے زمانے میں حدیث سے اشتغال رکھنے والے بہت سے لوگ بھی ترغیب و تہذیب اور اس ذیل کے دیگر موضوعات کے سلسلے میں روایتوں کو قتل کرتے ہوئے ان اصولوں کا خاطر خواہ لکھا ظاہر رکھتے۔ گزشتہ ادوار میں تو یہ بات کسی حد تک چل جاتی تھی لیکن ہمارے زمانے میں ہر چیز کو قتل کی کسوٹی پر پر کھنے کا جو رجحان پیدا ہو گیا ہے، اس کے پیش نظر اس طرح کی مبالغہ آمیز چیزیں لوگوں کے لیے قبل قرار نہیں پاتیں اور آسانی کے ساتھ ان کے حلقوں سے نیچے نہیں اترتی ہیں بلکہ یہ بات بھی چند اس تجھب انجینز نہ ہو گی کہ حقائق سے دور اس طرح کی بے اصل حدیثوں کے سنتے کے نتیجے میں بہت سے لوگ نفس دین کے سلسلے ہی میں شک و ترددا کا شکار ہو جائیں اور اس پر اعتراضات کی بوجھاڑ شروع کر دیں۔

اہل عرب کے معروف انداز بیان سے ہٹی ہوئی اور زبان و ادب کے پہلو سے استغراہ کی حامل روایتوں کی مثال جنہیں ذوق سلیم کسی طرح قول کرنے کے لیے آمادہ نہیں، وہ حدیثیں پیش کرتی ہیں جو مشاہد راجح ابی الحسن جیسے قصہ گویوں سے قرآن کریم کے بعض الفاظ کی تشریح و تفسیر کے سلسلے میں مذکور ہیں جبکہ زبان و لغت کی روشنی میں ان کا مفہوم بالکل واضح ہے لیکن روایتوں کی صورت میں وہ ان کی ایسی تشریحات پیش کرتا ہے جو غرابة کا شکار اور لفظ کے لغوی مفہوم سے ایسی دور ہیں کہ اس سے زیادہ دوری کا تصور نہیں کیا جاسکتا ہے۔

مثال کے طور پر یہی دراج ابوالہیثم سے اور وہ ابوسعید سے رسول اللہ ﷺ کی طرف منسوب کرتے ہوئے یہ روایت نقل کرتے ہیں کہ ”ویل“ (جبکہ قرآن میں یہ لفظ متعدد بار آیا ہے) جہنم کی ایک وادی کا نام ہے جس میں کافر چالیس برس تک مسلسل گرتا چلا جائے گا تب کہیں جا کروہ اس کی تیک پہنچ پائے گا۔“ یہ روایت احمد اور ترمذی نے نقل کی ہے، البیهی ترمذی میں چالیس کے بجائے ستر سال (سبعين خریفا) کے الفاظ ہیں۔ حالانکہ ہر شخص کو معلوم ہے، لفظ ”ویل“ ہلاکت اور بر بادی کے لیے بولا جاتا ہے۔ اسلام سے پہلے اور اسلام کے بعد ہمیشہ سے یہ لفظ اس معنی کے لیے مشہور و معروف چلا آتا ہے۔

اسی کے مانند وہ روایت بھی ہے جسے طبرانی اور بیہقی حضرت عبد اللہ بن مسعودؓ کے واسطے اللہ تعالیٰ کے اس

قول: 'فسوف يلقون غيا' کے سلسلے میں لفظ 'غی' کی تشریح میں نقل کرتے ہیں کہ یہ جہنم کی ایک وادی کا نام ہے یا یہ کہ جہنم میں ایک دریا اس نام سے موسم ہے۔ حالانکہ 'غی' کے معنی سرکشی کے معروف ہیں اور آیت کریمہ کا صاف مطلب یہ ہے کہ وہ کافرا پنی سرکشی کے انعام سے دوچار ہوں گے۔

اسی طرح یہیقی وغیرہ اللہ تعالیٰ کے اس قول 'وجعلنا بینهم موبقا' کے سلسلے میں حضرت انس کے واسطے سے یہ روایت نقل کرتے ہیں کہ یہ خون اور پیپ کی ایک وادی کا نام ہے جبکہ 'موبق' کے معنی صاف جائے ہلاکت کے ہیں۔ آیت کا مفہوم بالکل واضح ہے کہ "ہم ان کے نیچے ایک جائے ہلاکت لاکھڑی کریں گے"۔

اس سے بھی زیادہ عجیب و غریب ابن ابی الدنیا کی روایت ہے جسے وہ شیخ بن مانع کے واسطے سے نقل کرتے ہیں کہ جہنم میں ایک وادی ہے جس کا نام 'اثاما' ہے، جو سانپوں اور بچھوؤں سے بھری ہوئی ہے وغیرہ۔ فرماتے ہیں کہ اللہ تعالیٰ کے اس قول 'ومن يفعل ذلك يلق اثاما' سے بھی وادی مراد ہے۔ حالانکہ آیت کا صاف مطلب یہ ہے کہ وہ اپنے گناہ کے انعام سے دوچار ہوں گے۔ 'اثاما' کے معنی گناہ عربی زبان کا ہر طالب علم جانتا ہے۔

ہمارے محدثین کی طرف سے اس طرح کی روایتوں کو سند قول عطا کرنے کی اس سے بڑی دلیل اور کیا ہو سکتی ہے کہ حافظ منذری جیسے ناقہ حدیث نے بھی ان تمام روایتوں کو اپنی کتاب 'التغییب والترہیب' میں جگدے دی ہے۔ ۲۔ حدیث کے قابل قول قرار دیے جانے کے سلسلے میں دوسری شرط جس کا اضافہ ہم ضروری خیال کرتے ہیں، وہ یہ ہے کہ کمزور حدیث اپنے سے صحیح تراhadیث سے ٹکراتی نہ ہو۔ اس کی مثال میں ان کمزور حدیثوں کو پیش کیا جا سکتا ہے جو حضرت عبد الرحمن بن عوف کے سلسلے میں مردی ہیں کہ 'وہ دنیا میں اپنی مال داری کے سبب جنت میں گھنٹوں کے بل داخل ہوں گے'۔

اس طرح کی احادیث کے سلسلے میں کہا جا سکتا ہے کہ یہ کسی اصل شرعی سے ٹکراتی نہیں ہیں بلکہ یہ دین کے اس مسلم اصول کے تحت ہیں کہ انسان کو مال کے فتنے سے ڈر کر رہنا چاہیے اور بڑھی ہوئی مال داری اپنے ساتھ جو سرکشی اور نافرمانی لے کر آتی ہے، اس کے پیش نظر اس سے دامن کش ہی رہنا مناسب ہے۔ لیکن یہاں صورت یہ ہے کہ مذکورہ حدیث ان بے شمار صحیح حدیثوں سے ٹکراتی ہے جن میں حضرت عبد الرحمن بن عوف کو عشرہ مشہرہ میں شامل قرار دیا گیا ہے۔ دیگر مستند واقعات اور وہ مشہور مستقیض روایات مزید برآں ہیں جن سے ثابت ہوتا ہے کہ آس موصوف کا شمار اسلامی جماعت کے اعلیٰ ترین لوگوں میں سے تھا اور دین داری اور تقویٰ کے لحاظ سے وہ گنے پنے لوگوں میں شامل تھے۔ دراصل آپ کی ذات گرامی غنی شاکر یعنی شکر و سپاس کے پیکر مال دار کا ایک جیتنا جا گتا نمونہ تھی (دین میں جس کے مقام و مرتبہ سے ہر شخص واقف ہے) حضور پاک ﷺ نے داعی اجل کو لیک کہا دریں حالیکہ وہ آپ سے پوری

طرح راضی اور خوش تھے۔ اسی طرح لسان حق ترجمان حضرت عمر نے اپنے انتقال سے چند دن پہلے اگلے غایفہ کے انتخاب کے لیے جن چھ حضرات پر مشتمل شوریٰ کمیٹی تشکیل دی تھی، اس میں آپ کا نام نام بھی شامل تھا، اس امتیازی حیثیت کے ساتھ کہ اگر جانبین سے رائے مساوی ہوں تو ترجیحی ووٹ کا حق آس جناب کو حاصل ہوگا۔ اسی لیے حافظ منذری نے اترغیب والترہیب میں کہا ہے کہ اگرچہ مختلف طریقوں سے، جن میں صحابہ کرام کی ایک جماعت بھی شامل ہے، یہ بات نقل کی گئی ہے کہ حضرت عبدالرحمن بن عوف جنت میں گھنٹوں کے بل داخل ہوں گے اور اس کی وجہ (دنیا میں) ان کی بڑھی ہوئی مال داری ہوگی، لیکن اس کا بہتر سے بہتر کوئی ایک بھی طریق روایت ایسا نہیں جس پر کچھ نہ کچھ کلام نہ ہو اور ان مختلف طریقوں میں ایک بھی نہیں جوتا ہا حصہ کے درجہ تک پہنچتا ہو۔ اگر وہ مال دار تھے تو ان کی یہ مال داری رسول اللہ ﷺ کے ارشاد گرامی کا مصدقہ تھی کہ 'نعم المال الصالح للرجل الصالح' (یعنی خداترس اور نیک طینت انسان کے لیے مال کیا ہی بہترین چیز ہے) پھر سوال یہ ہے کہ اس مال داری کے سبب آس جناب کے درجات آخرت میں کم کیوں ہوں؟ نیز یہ کہ امت کے تمام مال داروں میں صرف آں موصوف ہی کے ساتھ یہ روش اپنانے جانے کی کیا وجہ ہے جبکہ کسی اور مال دار کے سلسلے میں ہمیں اس طرح کی کوئی چیز نہیں ملتی۔ البتہ یہ بات صحیح حدیثوں سے ثابت ہے کہ اس امت کے فقراء، اغیانیا کے مقابلوں میں جنت میں پہلے داخل ہوں گے۔ لیکن یہ بات علی الاطلاق تمام مال داروں کے لیے ہے، کسی ایک شخص کے لیے اسے خاص کر لینا صحیح نہیں ہو سکتا ہے۔ (الترغیب والترہیب ۳۰۸/۵۔ طبع السعادة)

داعیان حق کے یہاں ضعیف اور موضوع روایات کس طرح راہ پا لیتی ہیں؟

عام طور پر داعیان حق کے یہاں ضعیف اور غیر معتمر روایات اس لیے راہ پا لیتی ہیں کہ ان کا تمام ترا نحصار حدیث کے ان مجموعوں پر ہوتا ہے جن میں حدیثوں کی چھان پہنک اور ان کی تحقیق و تفییش کا کوئی اہتمام نہیں ہوتا ہے۔ ان کا حال تو یہ ہے کہ اکثر ویژتaran میں اس کا بھی ذکر نہیں ہوتا کہ حدیث کی تخریج کس امام حدیث نے کی ہے حالانکہ اگر یہ چیز معلوم بھی ہو، جب بھی صرف اتنی سی بات کسی حدیث پر اعتماد کرنے کے لیے کافی نہیں ہو سکتی اس لیے کہ اکثر مولفین حدیث نے اپنی کتابوں میں اس کا اہتمام نہیں کیا ہے کہ وہ صرف صحیح اور حسن حدیثیں ہی بیان کریں گے۔

چنانچہ ان میں سے بہت سے لوگوں کو آپ دیکھیں گے کہ وہ وعظ و تذکیر، تصوف اور تفسیر وغیرہ کی کتابوں سے بے تکلف حدیثیں نقل کرتے جاتے ہیں۔ ایسا لگتا ہے کہ وہ کسی حدیث کی صحت اور اس پر اعتماد کرنے کے لیے حدیث کے نام سے کسی کتاب میں صرف اس کے اندر اج کو کافی سمجھتے ہیں حالانکہ کسی حدیث کے قابل اعتماد ہونے کے لیے کم سے کم یہ بات ہے کہ حدیث کے مقبول ہونے کا جو کم تر سے کم تر معیار ہے، وہ اس پر پوری اترتی ہو۔ بہر حال جو لوگ

وعظ وتد کیر کے مجموعوں کا مطالعہ کرنا چاہتے ہیں، ان کو میرا مشورہ ہے کہ وہ صرف ان کے اعتماد پر کبھی کسی حدیث کی روایت نہ کریں اس لیے کہ ان میں رطب و یاب ہر طرح کی روایتوں بھری پڑی ہیں۔ احادیث و آثار کا معاملہ ہو یا فضص و واقعات کا، کسی چیز کے سلسلے میں ان کے اندر ادنیٰ درجے میں بھی تحقیق و تفہیش کا اہتمام نہیں کیا گیا ہے۔ دلیل صرف یہ ہے کہ ان سے کوئی حکم شرعی تو وابستہ نہیں ہے۔

ایسا لگتا ہے کہ ععظ و تذکیر کے فرن کی خاصیت ہی کچھ ایسی ہے۔ چنانچہ حدیث کے عام مولفین کو چھوڑ دیے، جب ناقدین حدیث بھی اس موضوع کو ہاتھ لگاتے ہیں تو وہ بھی ڈھیل اور سہل انگاری کو راہ دیے بغیر نہیں رہتے اور بسا اوقات تو بات اس قدر بڑھ جاتی ہے کہ اسے سوائے کوتاہی اور عدم توجہ کے کوئی دوسرا نام نہیں دیا جاسکتا۔ بیہاں تک کہ علامہ ابن جوزی جیسا ناقد حدیث بھی، جس نے اس موضوع پر الموضعات اور العلل المحتدا ہیہ، جسمی کتاب میں لکھی ہیں، یہی ابن جوزی جب وعظ و تذکیر کے میدان میں قدم رکھتے ہیں اور ذم الہوی نامی کتاب تصنیف کرتے ہیں تو ان کے ناقدانہ تعلق پر واعظانہ جذبہ غالب آ جاتا ہے اور وہ بڑی حد تک سہل انگاری سے کام لینے لگتے ہیں۔ یہی حال حافظ ذہبی کا ہے کہ وہ اپنی واعظانہ تصنیف الکبار میں حدیثوں کے انتخاب کے سلسلے میں بالکل ڈھیل نظر آتے ہیں۔

جو لوگ تفسیر کی کتابوں سے کسی حدیث کو نقل یا بیان کرنا چاہیں، ان کو میرا مشورہ ہے کہ ابن کثیر کی طرف رجوع کریں اس لیے کہ مفسر کے ساتھ بلند پایہ حافظ حدیث بھی ہیں اور روایتوں کے سلسلے میں نقد و جرح کا اہتمام کرتے ہیں۔ وہ اپنی کتاب میں جو حدیث بھی نقل کرتے ہیں، اس کے سلسلے میں بالعموم یہ رائے دے دیتے ہیں کہ یہ روایت قابل اعتماد ہے اور اس میں یہ ضعف پایا جاتا ہے۔

اسی طرح تصوف کی نمائندہ غزالی کی احیاء العلوم سے جو شخص کوئی روایت نقل یا بیان کرنا چاہتا ہے، اس کے لیے ضروری ہے کہ حافظ عراقی نے اس کی حدیثوں کی جو تخریج کی ہے، اس کی طرف رجوع کرے۔ یہ تخریج احیاء کے ساتھ ہی چھپی ہوئی ہے۔ جو شخص اصل کتاب کا مطالعہ کرنا چاہے، اس کے لیے بھی اس تخریج کو پیش نظر رکھنا ضروری ہے چنانکہ وہ شخص جو اس سے کسی حدیث کو نقل یا بیان کرنا چاہے کہ اس کے لیے تو اس کی ضرورت بدرجہ اولی ہے۔ اس کے بغیر کچھ پتہ نہیں چل سکتا کہ غزالی جو حدیث بیان کر رہے ہیں، وہ کس پائے کی ہے۔

جو شخص حافظ منذری کی الترغیب والترہیب کے حوالہ سے کوئی حدیث بیان کرے، اس کے لیے ضروری ہے کہ اس کے مقدمہ کا ضرور مطالعہ کرے جس میں انہوں نے اپنی کتاب میں بیان کردہ حدیثوں کی نوعیت سے بحث کی ہے اور ان اصطلاحوں کی وضاحت کی ہے جنہیں وہ کسی حدیث کے قوی یا ضعیف ہونے کے سلسلے میں استعمال کرتے ہیں۔ نیز یہ کہ وہ قوی یا ضعیف ہے تو اس کا یہ قوت یا ضعف کس درجے کا ہے تاکہ وہ بہت زیادہ کمزور حدیثوں کو نقل کرنے سے محفوظ رہے۔ مصنف کی اصطلاح سے واقف نہ ہونے کی صورت میں وہ کسی حدیث کے ساتھ صرف اس پر 'حسن' یا

صحیح، لکھا ہواد کیہ کہ اسے بے کلکے بھروسے کے قابل تصور کر لے گا حالانکہ مصنف کی مشاہد سے مختلف ہوتی ہے۔ اسی طرح جو شخص سیوطی کی الجامع الصغیر سے کوئی حدیث نقل یا بیان کرنا چاہے، اس کے لیے میرا مشورہ ہے کہ اسے اس کے علاوہ مناوی کی مطول شرح ‘فیض القدری’ اس کے اختصار التیسیر، کی طرف ضرور مراجعت کر لینی چاہیے۔ سیوطی نے حدیثوں پر صحیح، حسن، اور ضعیف، کے لیے ص، ح اور ض کی جو علامتیں بنادی ہیں، صرف ان علامات پر اکتفانہ کرے اس لیے کہ نقل و طباعت کی اглаط سے ان میں بڑا ہیر پھیر ہو گیا ہے۔ اس کے علاوہ الجامع الصغیر، کی ان شرحوں کا اس لیے بھی دیکھنا ضروری ہے کہ شارح نے اصل کتاب پر جو گرفتیں کی ہیں اور ان کی جن خامیوں کی نشان دہی کی ہے، ان سے فائدہ نہ اٹھانا یقیناً محرومی کی بات ہوگی۔ ہمارے زمانے کے عظیم محدث علامہ محمد ناصر الدین البانی نے الجامع الصغیر، اور اس پر مصنف کا بعد کا اضافہ جو الفتح الکبیر، کے نام سے ہے، ان کی صحیح حدیثوں کو ضعیف حدیثوں سے چھانٹ کر الگ کرنے کا بپڑا اٹھایا۔ ان کی عظیم کاوش کئی جملوں میں مطبوع صورت میں ہمارے سامنے موجود ہے۔ کوئی شک نہیں کہ موصوف نے اس کام کا حق ادا کر کے خدمت حدیث کا عظیم کارنامہ انجام دیا ہے جس سے واقعیہ ہے کہ حدیث کا کوئی طالب علم بے نیاز نہیں ہو سکتا۔

اس کے علاوہ حدیث کی ایک دوسرے طرز کی کتابیں ہیں جن سے بھی ہبھاں استفادہ کیا جانا چاہیے۔ یہاں پہنچنے کی بعض مشہور کتابوں کی احادیث کی تخریج ہیں جن کے مصنفوں نے اپنی روایت کردہ حدیثوں کی تخریج کا اہتمام خود نہیں کیا ہے۔ مثال کے طور پر تفسیر کی مشہور کتاب الکشاف، کی حدیثوں کی تخریج حافظ ابن حجر کی طرف سے، تصوف کی نمائندہ احیاء العلوم، کی روایت کردہ احادیث کی تخریج حافظ عراقی کی طرف سے یا کتب فتنہ مثلاً ہدایہ کی احادیث کی تخریج حافظ زبیعی کی طرف سے، یا اسی طرح الاختیار، کی حدیثوں کی تخریج جو علامہ محمد قاسم کی کاوش کا نتیجہ ہے، یا مثلاً ‘الرافعی الکبیر’ کی حدیثوں پر نقد و نظر حافظ ابن حجر کی طرف سے جس کا نام ‘تلخیص الحبیر’ معروف ہے۔

اسی طرح حدیث کی ایک دوسری نوعیت کی کتابیں ہیں جن کا موضوع وہ مشہور اور پھیلی ہوئی احادیث ہیں جو ہر شخص کی زبان زد ہیں۔ ان میں اس بات کی تفصیل ہوتی ہے کہ حدیث کس امام کی تخریج کردہ ہے، نیز یہ کہ وہ صحیح ہے یا حسن یا کہیں اور ضعیف اور موضوع تو نہیں ہے۔ اس نوع کی کتابوں میں حافظ شاوی کی ‘المقادد الحسنة’ سرفہرست ہے۔ یہی موضوع ابن رجع شیبانی کی ‘تتمیز الطیب من الخبیث فی ما یو علی الائمه الناس من الحدیث’ اور عجلونی کی ‘کشف الخفاء و مزیل الالباس فی ما اشتهر من الحدیث علی الائمه الناس’ کا بھی ہے جیسا کہ ان کے ناموں ہی سے ظاہر ہے۔ البتہ موخر الذکر زیادہ جامع اور موضوع پر حادی ہے۔ اس کی ترتیب حروف تہجی کے اعتبار سے ہے۔

ان کے علاوہ کتابوں کا ایک اور سلسلہ ہے جس سے حدیث کا کوئی طالب علم بے نیاز نہیں رہ سکتا۔ ہماری مراد کتب موضوعات سے ہے جن میں بے سرو پا اور حضور پاک ﷺ کی طرف منسوب من گھڑت حدیثوں کا پردہ چاک کیا

گیا ہے۔ علامہ ابن جوزی کی المجموعات، اس سلسلے میں سرفہرست ہے۔ اسی طرح علامہ سیوطی کی الآلی المصوّعۃ فی الاحادیث الموضعۃ، نیز انہی کی تحریر الخواص من اکاذیب القصاص، علامہ ابن قیم کی المنار المدیف فی الحجّ والضعیف، ملا علی قاری کی المجموعات الکبریٰ؛ نیز ان کی المجموعات الصغریٰ، جس کا دوسرا نام المصوّع فی معرفۃ الموضع، بھی ہے۔ ابن عراق کی نظریۃ الشریعۃ المرفوعۃ من الاحادیث الشذیعۃ الموضعۃ، شوکانی کی الفوائد الجموعۃ فی الاحادیث الموضعۃ، علامہ عبدالحیٰ لکھنؤی کی الاسرار المرفوعۃ، اور محمد ناصر الدین الالبانی کی الاحادیث الضعیفۃ والموضعۃ واثرہائی الامۃ، وغیرہ بھی اس موضوع سے متعلق ہیں۔ حدیث کے ہر طالب علم کے لیے ان کا مطالعہ از مکمل ضروری ہے۔